



**Post battal għall-kariga ta' Assistent tas-Sigurtà tal-ICT (Aġent Temporanju, AST 4) fl-Uffiċċju Ewropew ta' Appoġġ fil-qasam tal-Asil (EASO)**

**REF.: EASO/2018/TA/022**

**Pubblikazzjoni**

**Esterna**

**Titolu tal-kariga**

**Uffiċjal tas-Sigurtà tal-ICT**

## **1. AFNA**

L-Uffiċċju Ewropew ta' Appoġġ fil-qasam tal-Asil (minn hawn 'il quddiem imsejjaħ "EASO"), stabbilit mir-Regolament 439/2010<sup>1</sup>, isaħħaħ il-kooperazzjoni Prattika tal-Istati Membri tal-Unjoni Ewropea (UE) dwar l-asil, itejjeb l-implimentazzjoni tas-Sistema Ewropea Komuni tal-Asil (SEKA) u jappoġġa l-Istati Membri li s-sistemi tal-asil u tal-akkoljenza tagħhom jinsabu taħt pressjoni partikolari.

Speċifikament, l-EASO jiffoka fuq tliet kompiti ewlenin:

1. Jappoġġa l-kooperazzjoni Prattika fost l-Istati Membri fuq l-asil l-aktar permezz ta' taħriġ, attivitajiet ta' kwalità, informazzjoni tal-pajjiż ta' oriġini (country of origin information (COI)), statistika u analiżi, netwerks esperti speċjalizzati, sessjonijiet ta' ħidma ta' kooperazzjoni Prattika, appoġġ tematiku dwar minorenni mhux akkumpanjati, traffikar tal-bnedmin u s-sessi;
2. Jappoġġa lill-Istati Membri taħt pressjoni partikolari permezz ta' appoġġ ta' emerġenza, inkluż l-iskjerament ta' timijiet ta' appoġġ tal-ażil biex jassistu lill-Istati Membri tal-UE fl-immaniġjar tal-applikazzjonijiet għall-ażil u fl-istabbiliment ta' faċilitajiet xierqa ta' akkoljenza;
3. Jikkontribwixxi għall-implimentazzjoni tas-SEKA permezz tal-ġbir u l-iskambju ta' informazzjoni dwar l-aħjar Prattiki, ifassal rapport annwali dwar is-sitwazzjoni tal-asil fl-UE li jkopri l-proċedura sħiħa tal-asil fl-Istati Membri tal-UE u jadotta dokumenti tekniċi, dwar l-implimentazzjoni tal-acquis il-ġdid tal-UE dwar l-asil.

Il-kwartieri ġenerali tal-EASO jinsabu fil-Port tal-Belt Valletta (Malta).

## **2. AFNA NIPPROPONU**

L-għan globali tal-Assistent tas-Sigurtà tal-ICT huwa li jappoġġja lill-Aġenzija fil-ġestjoni tas-sigurtà u fil-ġestjoni tal-kontinwità tan-negozju. Hu/hi jaħdem/taħdem taħt is-superviżjoni diretta tal-Kap tal-Unità tal-ICT. L-obbligi ewlenin tal-Assistent tas-Sigurtà tal-ICT jitolbu:

1. It-twettiq ta' valutazzjonijiet tar-riskju tan-negozju u tas-sigurtà bħala parti mill-proċess ta' skjerament inizjali tas-sistema/i ġdida/ġodda u tal-iżviluppi ulterjuri;
2. Jappoġġja d-disinn tal-arkitettura tas-sigurtà tas-sistemi u r-rekwiżiti tas-sigurtà għas-sistemi;

<sup>1</sup> Ir-Regolament (UE) Nru 439/2010 tal-Parlament Ewropew u tal-Kunsill tad-19 ta' Mejju 2010 (ĠU L 132, tal-25.5.2010, p. 11).

3. Jabbozza r-rekwiżiti tas-sigurtà u tar-reżiljenza għall-inklużjoni fl-ispeċifikazzjonijiet tekniċi ta' proċessi ta' offerti, għall-iskjerament inizjali tas-sistema/i l-ġdida/ġodda u għall-iżviluppi ulterjuri;
4. Jipparteċipa fl-evalwazzjoni teknika tal-offerti mill-kuntratturi għall-iskjerament inizjali tas-sistema/i l-ġdida/ġodda u għal żviluppi ulterjuri;
5. Jappoġġja kwalunkwe proċess ieħor relatat mal-akkwist dwar is-sigurtà tas-sistema/sistemi;
6. Jappoġġja lill-manigjer(s) tal-proġetti u lit-tim/timijiet tal-proġetti matul l-attivitajiet u l-proċess tal-proġett rigward l-oqsma ta' kontinwità tas-sigurtà u tan-negozju;
7. Jipparteċipa fl-elaborazzjoni tal-każijiet ta' użu u tal-każijiet tal-ittestjar relatati mas-sigurtà, u speċifiċi għall-implimentazzjoni teknika tas-sistema/i;
8. Jimplimenta u jittestja l-issodisfar tar-rekwiżiti tas-sigurtà teknika għas-sistema/i;
9. Jissorvelja l-fajls tas-sigurtà u jikkonfigura s-sistemi sabiex jiġi identifikat kwalunkwe incident jew avveniment relatat mas-sigurtà;
10. Iwettaq kontinwament valutazzjonijiet tar-riskju tas-sigurtà, billi janalizza u jivvaluta t-theddida u l-vulnerabbiltajiet speċifiċi tas-sistema;
11. Iwettaq awditu tas-sigurtà intern tas-sistema, kif meħtieġ;
12. Jappoġġja lit-tim tal-uffiċċju tas-servizz tekniku u lil kwalunkwe utent ieħor tas-sistemi fil-proċess ta' amministrazzjoni/użu tas-sistema/i;
13. Jimplimenta s-Sistema ta' Ġestjoni ta' Incidenti ta' Sigurtà fil-livell tas-sistema(i);
14. Jiżviluppa politiki ta' sigurtà, standards, proċeduri u linji gwida speċifiċi għas-sistema rigward il-ġestjoni u l-użu tas-sistema;
15. Jirrapporta, kif ikun meħtieġ, għand il-manigment superjuri dwar is-sigurtà tas-sistemi;
16. Jappoġġja fl-implimentazzjoni teknika u proċedurali tal-kontinwità tan-negozju u tal-kontrolli ta' rkupru minn diżastri speċifiċi għas-sistema/i;
17. Iwettaq b'mod perjodiku testijiet ta' penetrazzjoni tas-sistema u testijiet ta' sigurtà oħra rigward is-sistema/i;
18. Jiżgura l-konfigurazzjoni korretta tal-komponenti tas-sigurtà f'sistemi differenti, f'kollaborazzjoni ma-timijiet operazzjonali;
19. Iwettaq kwalunkwe kompitu rilevanti ieħor assenjat lilu mill-Kap tal-Unità tal-ICT.

### 3. AĦNA QEGHDIN INFITTXU

#### A) Kriterji ta' eliġibbiltà

Il-kandidati se jitqiesu bħala eliġibbli għall-għażla abbażi tal-kriterji formali li ġejjin li għandhom jiġu ssodisfati sad-data ta' għeluq għall-applikazzjonijiet:

1. Ikollhom livell ta' edukazzjoni postsekondarja attestat b'diploma u, wara li jkunu kisbu d-diploma, ikollhom mill-anqas 9 snin ta' esperjenza professjonali xierqa, jew  
  
Ikollhom livell ta' edukazzjoni attestat b'diploma u li jagħti aċċess għal edukazzjoni postsekondarja, u wara li jkunu kisbu d-diploma, ikollhom mill-anqas 12-il sena ta' esperjenza professjonali xierqa;
2. Ikunu ċittadini ta' wieħed mill-Istati Membri tal-Unjoni Ewropea, tal-Lichtenstein, tan-Norveġja jew tal-Iżvizzera;
3. Ikunu intitolati għad-drittijiet sħaħ tagħhom bħala ċittadini;
4. Ikunu ssodisfaw kwalunkwe obbligu impost fuqhom mil-ligijiet dwar is-servizz militari;
5. Għandu jkollhom għarfien tajjeb ħafna ta' waħda mil-lingwi uffiċjali tal-UE u għarfien sodisfaċenti ta' lingwa oħra minn dawn il-lingwi sal-punt meħtieġ li jkunu jistgħu jwettqu d-dmirijiet li jirrigwardaw il-kariga;
6. Jissodisfaw ir-rekwiziti tal-karattru għad-dmirijiet involuti<sup>2</sup>;
7. Ikunu fizikament b'saħħithom sabiex iwettqu d-dmirijiet relatati mal-kariga<sup>3</sup>.

#### B) Kriterji tal-għażla

Jekk il-kriterji ta' eliġibbiltà stabbiliti fis-sezzjoni A) *Kriterji ta' eliġibbiltà* huma ssodisfatti, l-applikazzjonijiet tal-kandidati jiġu evalwati fuq il-bażi tal-kriterji tal-għażla ta' hawn taħt. Il-kandidati l-aktar xierqa se jrin jiġu mistiedna għal intervista.

#### Essenzjali

1. Esperjenza professjonali mixhuda bi prova ta' mill-anqas 3 (tliet) snin fil-qasam tas-sigurtà tal-informazzjoni;

---

<sup>2</sup> Jiġu aċċettati biss diplomi maħruġa mill-awtoritajiet tal-Istati Membri tal-UE u diplomi rikonoxxuti bħala ekwivalenti mill-korpi tal-Istati Membri tal-UE rilevanti. Jekk l-istudji prinċipali seħħew barra l-Unjoni Ewropea, il-kwalifika tal-kandidat għandha tkun giet rikonoxxuta minn korp uffiċjalment delegat għal dan il-għan minn wieħed mill-Istati Membri tal-Unjoni Ewropea (bħal Ministeru tal-Edukazzjoni nazzjonali) u jekk tkun mistieden għal intervista għandu jiġi pprezentat dokument li jiddikjara dan. Dan jippermetti lill-bord tal-għażla jivvaluta l-livell tal-kwalifiki b'mod preċiż.

<sup>3</sup> Qabel il-ħatra, il-kandidat li jintgħażel se jintalab jipprovdi estratt miċ-ċertifikat ta' kondotta tal-pulizija tiegħu.

<sup>4</sup> Qabel il-ħatra, il-kandidat magħżul jiġi eżaminat medikament minn wieħed mill-uffiċjali mediċi tal-istituzzjonijiet sabiex l-EASO jista' jkun issodisfat li l-kandidat jissodisfa r-rekwizit tal-Artikolu 28(e) tar-Regolamenti tal-Persunal għall-Uffiċjali tal-Komunitajiet Ewropej.

2. Esperjenza professjonali fil-monitoraġġ tas-sigurtà, fl-identifikazzjoni ta' theddid u fir-rispons għal incidenti;
3. Esperjenza professjonali f'tiftix proattiv u iterattiv f'networks u applikazzjonijiet għall-identifikazzjoni u l-iżolament ta' theddid avanzat li jevadi soluzzjonijiet tas-sigurtà eżistenti (kaċċa għal theddid ċibernetiku);
4. Esperjenza professjonali fil-metodi, fit-tekniki u f'soluzzjonijiet rappreżentattivi f'wieħed mill-oqsma tad-dominju li ġejjin jew aktar:
  - a. Komponenti tas-sigurtà tal-infrastruttura, inklużi kontrolli tas-sigurtà tan-network mingħajr fili u tal-LAN kif ukoll kontrolli tas-sigurtà tal-perimetru;
  - b. Sigurtà u monitoraġġ tal-bażijiet ta' data;
  - c. Kontrolli tas-sigurtà tal-internet u l-aħjar prattiki;
  - d. Sigurtà tal-applikazzjonijiet (Sigurtà u Verifika tal-Aplikazzjonijiet OWASP);
  - e. Ġestjoni ta' Informazzjoni u Avveniment ta' Sigurtà (SIEM, Security Event and Information Management).

#### **Ta' vantaġġ**

1. Esperjenza professjonali fil-valutazzjonijiet tas-sigurtà, awditi tas-sigurtà tal-IT;
2. Ittestjar tas-sigurtà, valutazzjonijiet tal-vulnerabbiltà u ttestjar tal-penetrazzjoni;
3. Esperjenza professjonali f'investigazzjonijiet ta' incidenti taċ-ċibersigurtà (e.ż. analiżi forensika, analiżi tal-malwer, analiżi tal-log);
4. Esperjenza professjonali fil-metodi, fit-tekniki u fis-soluzzjonijiet rappreżentattivi fl-oqsma tad-dominju li ġejjin:
  - a. Metodoloġiji ta' awtentikazzjoni u ta' awtorizzazzjoni (inkluż ġestjoni tal-identità u tal-aċċess);
  - b. Użu ta' teknoloġiji ta' kriptaġġ (inklużi kriptosoluzzjonijiet ta' assigurazzjoni għolja);
  - c. Kontrolli tas-sigurtà fit-tfassil ta' soluzzjonijiet tal-ħżin;
  - d. Kontrolli tas-sigurtà f'soluzzjonijiet ta' virtwalizzazzjoni tas-server u tal-klijent.
5. Esperjenza professjonali miksuba f'ambjent multikulturali, preferibbilment f'istituzzjonijiet jew f'aġenziji Internazzjonali jew f'aġenziji governattivi.

#### **Karatteristiċi li għandhom jiġu vvalutati waqt il-proċess tal-intervistar**

Il-kandidati mistiedna għall-proċess tal-intervistar (intervista u test bil-miktub) se jiġu vvalutati fuq il-kriterji li ġejjin li huma essenzjali għall-kariga:

1. Il-kapaċità li jikkomunikaw b'mod ċar u li jipprezentaw suġġetti kumplessi b'mod sempliċi, kemm bil-fomm kif ukoll bil-miktub;
2. Il-kapaċità li jaħdmu taħt pressjoni u skadenzi stretti, li jieħdu deċiżjonijiet f'waqthom, li jipprijoritizzaw il-kompiti sabiex jirrispondu għal ambjent tax-xogħol li qed jevolvi rapidament;

3. Livell għoli ta' kapaċità li jorganizzaw u jippjanaw ix-xogħol b'mod preċiż u b'attenzjoni għad-dettalji, u li jkunu proattivi u li jkollhom il-kapaċità li jwettqu kompiti multipli meta jkun meħtieġ;
4. Approċċ ta' appoġġ u ta' għajjnuna lejn l-oħrajn, b'attitudni ta' kooperazzjoni u orjentata lejn is-servizz, ħiliet interpersonali u ta' komunikazzjoni tajba, u l-kapaċità li jikkooperaw f'ambjent multikulturali;
5. Ħiliet tajbin ħafna ta' abbozzar u ta' komunikazzjoni bl-Ingliż, kemm mitkellem kif ukoll miktub, mill-inqas ta' livell C 1;

#### **4. GĦAŻLA U ĦATRA**

Ir-Regolament li jipprovdi l-bażi legali għall-EASO gie adottat f'Mejju 2010 (Il-Ġurnal Uffiċjali tal-Unjoni Ewropea L 132 tad-29.5.2010).

L-eligibbiltà tal-kandidati ser tiġi evalwata minn Kumitat tal-Għażla skont il-konformità mal-kriterji kollha ta' eligibbiltà sad-data tal-għeluq għas-sottomissjoni tal-applikazzjonijiet.

L-applikazzjonijiet tal-kandidati eligibbli ser jiġu evalwati wkoll skont il-kriterji tal-għażla. Wara din il-valutazzjoni, il-kandidati li huma kklassifikati l-aħjar jistgħu jiġu mistiedna għal eżami tal-kompetenza bil-miktub u għal intervista, li ser issir fil-biċċa l-kbira bl-Ingliż.

L-intervista ser tikkonsisti mill-komponenti li ġejjin:

- Aptitudni ġenerali u abiltajiet lingwistiċi sal-limitu meħtieġ għall-qadi tad-dmirijiet tagħhom skont l-Artikolu 12.2(e) tal-Kondizzjonijiet tal-Impjieg applikabbli għall-Aġenti l-Oħra tal-Komunitajiet Ewropej (Conditions of Employment of other Servants of the European Communities (CEOS));
- Kompetenzi speċifiċi b'referenza għall-profil tal-applikanti f'konformità mal-kriterji tal-għażla tal-Avviż tal-Post Battal preżenti.

Il-kandidati mistiedna għal intervista ser ikunu meħtieġa li jgħibu magħhom kopji tad-dokumenti elenkati hawn taħt:

- Dokument li jagħti prova taċ-ċittadinanza tagħhom (eż passaport);
- Ċertifikati li jattestaw il-kwalifiki professjonali u edukattivi tagħhom, b'mod partikolari dawk li jagħtu aċċess għall-profil inkwistjoni;
- Evidenza dokumentarja tal-esperjenza professjonali tagħhom wara d-data li fiha l-kandidat ikun kiseb il-kwalifika li tagħti aċċess għall-profil inkwistjoni, li tindika b'mod ċar id-dati ta' bidu u ta' tmiem, kemm jekk full-time jew part-time, u n-natura tad-dmirijiet mwettqa.

Il-Kumitat tal-Għażla ser jipproponi lista qasira tal-kandidati magħżula lill-Awtorità tal-Ħatra, li mbagħad ser tiddeċiedi dwar il-ħatra tal-kandidat magħżul u dwar l-istabbiliment ta' lista ta' riżerva għall-kariga rreklamata. Il-kandidati għandhom jinnotaw li l-inkluzjoni fuq il-lista ta' riżerva ma tiggarrantix ir-reklutaġġ. Ir-reklutaġġ ser ikun ibbażat fuq id-disponibbiltà tal-karigi u l-baġit.

Il-lista ta' riżerva għal din il-kariga ser tkun valida sal-31 ta' Diċembru 2019 u tista' tiġi estiża skont id-diskrezzjoni tal-Awtorità tal-Ħatra.

Qabel ma jiffirma l-kuntratt, il-kandidat magħżul ser jintalab jagħmel eżami mediku obligatorju minn wiehed mill-uffiċjali mediċi tal-istituzzjonijiet sabiex l-EASO jkun jista' jserrah rasu li hu/hi jissodisfa/tissodisfa r-rekwiżit tal-Artikolu 28(e) tar-Regolamenti tal-Persunal għall-Uffiċjali tal-Komunitajiet Ewropej.

## 5. OPPORTUNITAJIET INDAQS

L-EASO japplika politika ta' opportunitajiet indaqs u jaċċetta applikazzjonijiet mingħajr distinzjoni fuq bażi ta' sess, razza, kulur, oriġini etnika jew soċjali, fatturi ġenetiċi, lingwa, reliġjon, opinjoni politika jew kull opinjoni oħra, l-appartenenza għal minoranza nazzjonali, proprjetà, twelid, dizabbiltà, età jew orjentazzjoni sesswali.

## 6. KUNDIZZJONIJET TA' IMPJIEG

L-Aġent Temporanju ser jinħatar mid-Direttur Eżekuttiv, fuq rakkomandazzjoni tal-Kumitat tal-Għażla, wara l-proċedura tal-għażla.

Hu/hi sejjer/sejra jiġi/tiġi rreklutat/a bħala aġent temporanju skont l-Artikolu 2(f) tas-CEOS għal perjodu ta' **5 snin** li jista' jiġġedded. Il-kariga tal-aġent temporanju in kwistjoni se titqiegħed fi grupp AST 4. Il-kandidati magħżula li jiġu rreklutati se jgħaddu minn perjodu ta' prova inizjali ta' disa' xhur.

Il-paga għal **Aġent Temporanju, AST 4 (stadju 1)** tikkonsisti minn **salarju bażiku ta' EUR 4231.23** ippeżat mill-koeffiċjent tal-korrezzjoni (għal Malta attwalment ta' 90.2 %) issupplimentat b'diversi benefiċċji, inklużi benefiċċji tal-familja. Is-salarji tal-membri tal-persunal huma soġġetti għal taxxa tal-Komunità mnaqqsqa fis-sors. Il-membri tal-persunal huma eżentati mit-taxxa nazzjonali fuq is-salarji u huma membri tal-iskemi Komunitarji dwar is-sigurtà soċjali u l-pensjoni.

Għal aktar informazzjoni dwar il-kundizzjonijiet tax-xogħol tal-persunal temporanju jekk jogħġbok irreferi għas-CEOS:

<http://eur-lex.europa.eu/LexUriServ/LexUriServ.do?uri=CONSLEG:1962R0031:20140101:MT:PDF>

Il-post tal-impjieg huwa l-**Port tal-Belt Valletta (Malta)**.

## 7. IL-PROĊEDURA TAL-APPLIKAZZJONI

Sabiex l-applikazzjonijiet ikunu validi, il-kandidati għandhom:

- Jużaw il-formola tal-applikazzjoni uffiċjali pprovduta fuq is-sit web tal-EASO. L-applikazzjoni għandha timtela bl-Ingliż, u l-partijiet kollha għandhom jimtlew b'mod sħiħ.
- Jibagħtu l-applikazzjoni tagħhom bil-posta elettronika lil: [applications@easo.europa.eu](mailto:applications@easo.europa.eu) sal-iskadenza.
- Is-sugġett tal-ittra elettronika għandu jinkludi r-referenza ta' dan il-post battal, segwita mill-kunjom tal-kandidat.

Applikazzjonijiet mhux mimlijin kollha ser jiġu skwalifikati u trattati bħala mhux eliġibbli. Il-kandidati li jżaww l-istess applikazzjoni biex japplikaw għal iżjed minn kariga waħda jiġu skwalifikati wkoll.

Jekk jogħġbok innota li l-proċess tal-għażla jista' jiehu diversi xhur.

Il-kandidati li huma offruti l-kariga ser jintalbu jissottomettu kopji oriġinali jew iċċertifikati tad-diplomi ta' edukazzjoni u taċ-ċertifikati tal-esperjenza professjonali tagħhom.

Sabiex jiġi ffaċilitat il-proċess tal-għażla, il-korrispondenza kollha għall-kandidati li tikkonċerna dan il-post battal ser tkun bl-Ingliż.

Taht l-ebda ċirkostanza m'għandhom il-kandidati javviċinaw lill-Kumitat tal-Għażla, b'mod dirett jew indirett, dwar dan ir-reklutaġġ. L-Awtorità tal-Ħatra tirrizerva d-dritt li tiskwalifika lil kull kandidat li jinjora din l-istruzzjoni.

### **Data tal-għeluq:**

Id-data tal-għeluq għas-sottomissjoni tal-applikazzjonijiet hija **l-17 ta' Jannar 2019 fis-13:00h** (Ħin ta' Brussell). L-EASO se jinjora kwalunkwe applikazzjoni li tasal wara din id-data u dan il-ħin.

L-applikanti huma rakkomandati bis-siġħ **li ma jistennewx sal-aħħar jum** biex jissottomettu l-applikazzjonijiet tagħhom, minħabba li kongestjoni tal-internet jew xi difett fil-konnessjoni tal-internet jistgħu jwasslu għal diffikultajiet fis-sottomissjoni. L-EASO ma jistax jinżamm responsabbli minn kwalunkwe dewmien minħabba dawn id-diffikultajiet.

**Jekk f'xi mument fil-proċedura jiġi stabbilit li hemm xi informazzjoni skorretta pprovduta mill-kandidat, il-kandidat inkwistjoni jiġi skwalifikat.**

## **8. PROTEZZJONI TAD-DATA**

L-għan tal-ipproċessar tad-data sottomessa mill-kandidat huwa li jimmaniġġja l-applikazzjoni(jiet) tal-kandidat fid-dawl ta' selezzjoni u ta' reklutaġġ possibbli fl-EASO.

L-EASO ma jipubblikax l-ismijiet tal-kandidati magħżula fuq il-listi ta' rizerva. Madankollu, huwa possibbli li, għall-finijiet tar-reklutaġġ u ta' skopijiet ta' ppjanar relatati, il-membri tat-tim tal-manigment tal-EASO jista' jkollhom aċċess għal-listi ta' rizerva u, f'każijiet speċifiċi, għall-formola tal-applikazzjoni tal-kandidat (mingħajr id-dokumenti ta' sostenn, li jinżammu f'kunfidenzjalità mid-dipartiment tal-persunal). Il-fajls tal-applikazzjoni ta' kandidati mhux reklutati jinżammu għal sentejn mid-data ta' skadenza tal-lista ta' rizerva u wara dan iż-żmien dawn jinqerdu.

L-informazzjoni personali mitluba tiġi pproċessata b'konformità mar-Regolament (KE) Nru 45/2001 tal-Parlament Ewropew u tal-Kunsill tat-18 ta' Diċembru 2000 dwar il-protezzjoni ta' individwi fir-rigward tal-ipproċessar ta' data personali mill-istituzzjonijiet u l-korpi tal-Komunità u dwar il-moviment liberu ta' dik id-data.

## **9. PROĊEDURI TA' APPELL**

Skont l-Artikolu 90(2) tar-Regolamenti tal-Persunal għall-Uffiċjali u l-Kondizzjonijiet tal-Impjieg Applikabbli għall-Aġenti l-Oħra tal-Unjoni, kandidat jista' jressaq ilment kontra att li jaffettwah b'mod avvers. L-ilment għandu jittressaq fi żmien 3 xhur mid-data tan-notifika fl-indirizz li ġej:



**Id-Direttur Eżekuttiv**

**Uffiċċju Ewropew ta' Appoġġ fil-qasam tal-Asil**

**MTC Block A, Winemakers Wharf, Grand Harbour Valletta, MRS 1917**

**Malta**

Jekk l-ilment jiġi rifjutat, skont l-Artikolu 270 tat-Trattat dwar il-Funzjonament tal-Unjoni Ewropea u l-Artikolu 91 tar-Regolamenti tal-Persunal għall-Uffiċjali u l-Kondizzjonijiet tal-Impjeg Applikabbli għall-Aġenti l-Oħra tal-Unjoni, kandidat jista' jitlob reviżjoni ġudizzjarja tal-att. L-appell irid jiġi ppreżentat fi żmien 3 xhur mid-data tan-notifika fuq l-indirizz li ġej:

**Tribunal għas-Servizz Pubbliku tal-Unjoni Ewropea**

**Boulevard Konrad Adenauer**

**L-2925 Lussemburgu**

**Lussemburgu**

Jekk taħseb li kien hemm amministrazzjoni ħażina, tista' tressaq lment lill-Ombudsman Ewropew fi żmien sentejn mid-data meta ssir taf bil-fatti li fuqhom hu bbażat l-ilment (ara <http://www.ombudsman.europa.eu>), jew ikteb lill:-

**Ombudsman Ewropew**

**1, Avenue du President Robert Schuman -BP 403**

**F-67001 Strasbourg Cedex**

**Franza**

Jekk jogħġbok kun af li l-ilmenti lill-Ombudsman Ewropew ma għandhomx l-effett ta' sospensjoni tal-perjodu msemmi fl-Artikoli 90 u 91 tar-Regolamenti tal-Persunal għall-Uffiċjali u l-Kondizzjonijiet tal-Impjeg Applikabbli għall-Aġenti l-Oħra tal-Unjoni għas-sottomissjoni ta' lmenti jew il-preżentazzjoni ta' appell skont l-Artikolu 270 tat-Trattat dwar il-Funzjonament tal-Unjoni Ewropea.